

مولانا فراہی کے رسائل

شرف الدین اصلاحی

اسباق النحو حصہ اول و دوم

مولانا سید سلیمان ندوی مولانا فراہی کے قیام حیدرآباد کے حالات میں لکھتے ہیں ”پھر اسباق النحو کے نام سے عربی صرف و نحو کے آسان صورت میں نئے اصول پر اردو میں دو رسالے مرتب کئے اور انجمن ترقی اردو کی طرف سے وہ چھپے“، (۱) خوش قسمتی سے پنجاب یونیورسٹی لائبریری لاہور میں انجمن ترقی اردو کے چھاپے ہوئے یہ دونوں رسالے موجود تھے اور اس وقت وہ ہمارے پیش نظر ہیں۔ ان میں سے حصہ اول جو اسم کے بیان میں ہے ۱۹۲۸ء، ۱۳۲۶ھ کا چھپا ہوا ہے جب کہ حصہ دوم جو فعل کے بیان میں ہے ۱۹۲۳ء، ۱۳۳۱ھ کا چھپا ہوا ہے۔ حصہ دوم میں یہ بھی صراحت ہے کہ یہ دوسری اشاعت ہے یعنی یہ حصہ ایک بار اس سے پہلے بھی چھپ چکا ہے۔ یہ دونوں حصے مطبع مسلم یونیورسٹی علی گڑھ کے طبع شدہ ہیں اور ان کے سرورق پیشانی پر یہ الفاظ درج ہیں ”سلسلہ انجمن ترقی اردو نمبر ۱۷“۔ سلسلے کا پتہ علی الترتیب ”انجمن ترقی اردو حیدرآباد دکن“، اور ”صدر دفتر انجمن ترقی اردو اورنگ آباد (دکن)“، درج ہے۔ اور مصنف کا نام دونوں حصوں پر یوں لکھا ہے۔ ”مولانا حمید الدین صاحب بی اے سابق پرنسپل دارالعلوم حیدرآباد دکن“،۔ قیمت دونوں حصوں کی صرف چار آنے (کلدار چھ آنے)۔ یہ باتیں عام حالات میں بہت معمولی متصور ہوتی ہیں لیکن ریسرچ کے نقطہ نظر سے ان کی اہمیت محتاج بیان نہیں۔ اگر دوسرے ذرائع ناپید ہوں تو محض ان اندراجات

کی مدد سے بہت سی باتیں متعین طور پر معلوم ہوتی ہیں۔ اہل تحقیق اس نکتے کو خوب سمجھتے ہیں۔

یہ رسالے کب لکھے گئے اور ان کا پہلا ایڈیشن کب شائع ہوا۔ متعین اور تاریخ کے تعین کے ساتھ اس سوال کا جواب ہنوز تحقیق طلب ہے۔ مذکورہ بالا شہادتوں سے صرف اس قدر معلوم ہوتا ہے کہ یہ دونوں رسالے حیدرآباد دکن میں لکھے گئے اور وہیں سے مولانا کی زندگی ہی میں چھپ گئے تھے۔ ان دونوں رسالوں پر مولانا کو سابق پرنسپل ظاہر کیا گیا ہے جس سے معلوم ہوتا ہے کہ ۱۹۲۳ء سے پہلے مولانا حیدرآباد کو خیرباد کہہ چکے تھے۔ یہ بھی معلوم ہوتا ہے کہ اس وقت ہی لے ہونا بڑی چیز تھی۔ ہنوز ایک عقدہ لاینحل یہ رہ جاتا ہے کہ ان میں سے حصہ اول پر ۱۹۲۸ء کا سال درج ہے اور ظاہراً یہ اس کا پہلا ایڈیشن معلوم ہوتا ہے۔ جب کہ حصہ دوم پر ۱۹۲۳ء کا سال اور بار دوم درج ہے۔ سوال یہ ہے کہ حصہ دوم کا پہلا ایڈیشن کب شائع ہوا۔ دوسرا سوال یہ ہے کہ حصہ اول پہلی بار کب شائع ہوا۔ اگر ۱۹۲۸ء کا ایڈیشن پہلا ایڈیشن ہے تو دونوں رسالوں کی اشاعت میں جو زمانی بعد اور تقدم و تاخر ہے اس کی توجیہ کس طرح کی جائے گی۔ قاعدے کے لحاظ سے پہلے حصے کو پہلے شائع ہونا چاہیے تھا یا ساتھ ساتھ۔

مولانا کے عام حالات کی طرح اس کتاب کی ابتدائی تفصیلات ہنوز پردہ خفاء میں ہیں اور بحالات موجودہ ان سے پردہ اٹھانا ہمارے لئے ممکن نہیں۔ جو معلومات ہیں وہ ناتمام اور گنجلک ہیں۔ ماہنامہ الاصلاح بابت ماہ جنوری ۱۹۳۶ء میں دائرہ حمیدیہ کی طرف سے اس کتاب کا اشتہار شائع ہوا ہے لیکن اغلب ہے کہ اس وقت تک دائرہ حمیدیہ سے یہ کتاب نہیں چھپی تھی اور اشتہار اسی حیدرآباد والے ایڈیشن کا ہے۔ یہ کتاب مدرسۃ الاصلاح

میں درجہ اول عربی کے نصاب میں شروع ہی سے داخل ہے۔ اس لئے دائرہ سے یہ بار بار چھٹی رہی۔ بعض تصریحات سے یہ بھی معلوم ہوتا ہے کہ مدرسۃ الاصلاح کے علاوہ عربی کے بعض دوسرے مدارس میں بھی یہ کتاب داخل نصاب چلی آ رہی ہے۔ دائرہ حمیدیه سے اس کتاب کا حصہ اول مصنف کی طرف سے ترمیم و اضافہ کے بعد پہلی بار جنوری ۱۹۳۷ء میں چھپا۔ ماہنامہ الاصلاح کے شذرات میں مولانا امین احسن اصلاحی نے ”دائرہ کی مطبوعات“ کے زیر عنوان اس کا ذکر کیا ہے:-

”جن مدرسوں میں اسباق النحو نصاب میں داخل ہے ان کو یہ ایڈیشن منگانا چاہئے مصنف نے کتاب کے پہلے ایڈیشن کے بعد اس میں جو اضافے کئے تھے یہ ان اضافوں کے ساتھ چھاپی گئی ہے اور تمام ضروری مسائل پر اب پوری طرح حاوی ہو گئی ہے“ (۲)

دائرہ حمیدیه کے تازہ ترین ایڈیشن سے بھی اس کی تائید ہوتی ہے جس میں یہ اندراج ملتا ہے۔ طبع دوم ۱۳۵۷ھ۔ طبع سوم ۱۳۷۹ھ۔ طبع چہارم ۱۳۸۴ھ (۳) اسباق النحو حصہ دوم کے تازہ ترین ایڈیشن میں یوں درج ہے۔ طبع سوم ۱۳۷۵ھ۔ طبع چہارم ۱۳۸۳ھ (۴)۔ سلسلہ دائرہ حمیدیه میں ان دونوں رسالوں کا نمبر ۱۔ ۲ ہے۔

ان اندراجات سے متبادر ہوتا ہے کہ حصہ اول کا پہلا ایڈیشن انجمن ترقی اردو حیدرآباد دکن سے شائع ہوا اور اس کے بعد کے تین ایڈیشن دائرہ حمیدیه سرائے میر سے شائع ہوئے۔ حصہ دوم کے پہلے دو ایڈیشن حیدرآباد سے شائع ہوئے۔ اس کے بعد کے دو ایڈیشن دائرہ حمیدیه سے شائع ہوئے۔ دائرہ حمیدیه کے پہلے ایڈیشن میں مولانا اختر احسن اصلاحی (مرتب) کے لکھے ہوئے دیباچہ کے یہ الفاظ لائق توجہ ہیں۔

”طبع اول کے بعد مصنف رحمۃ اللہ علیہ نے اس کے بعض مباحث کو تشنہ خیال کر کے اس میں جگہ جگہ ضروری اضافہ فرمایا تھا۔ لیکن مصنف رحمۃ اللہ علیہ کی زندگی میں ان اضافوں کے ساتھ کتاب کو چھاننے کی نوبت نہیں آئی۔ عربی مدارس کی ضرورت کا خیال کر کے یہ کتاب اب ان اضافوں کے ساتھ شائع کی جاتی ہے۔ اہل علم اس کو دیکھ کر خود اندازہ کر سکیں گے کہ مصنف رحمۃ اللہ علیہ کی نظر ثانی اور اضافہ و ترمیم کے بعد اب پہلی حالت سے اس نے ایک بالکل مختلف صورت اختیار کر لی ہے۔ (۵)“

دیباچہ کے آخر میں ۱۹ جنوری ۱۹۳۷ء کی تاریخ درج ہے۔ یہ حقیقت ہے کہ نظر ثانی کے بعد کتاب کو ایک نیا قالب مل گیا ہے۔ اس کا پہلا ایڈیشن بہت مجمل تھا۔ ایجاز محل کی حد تک اس میں اختصار سے کام لیا گیا تھا۔ محض اشارات تھے۔ استاد کی مدد اور رہنمائی کے بغیر ایک مبتدی کے لئے اس سے استفادہ مشکل تھا۔ حرف کی بحث الگ سے نہ پہلے ایڈیشن میں تھی نہ نظر ثانی شدہ ایڈیشن میں ہے۔ حالانکہ کتاب کی سہ گانہ تقسیم میں سولانا نے خود اس کا ذکر کیا ہے۔ سولانا نے نظر ثانی شدہ ایڈیشن کے مقدمہ میں اس کی وضاحت کر دی ہے۔ ”ان مثالوں میں ضروری حروف بھی ضمناً آگئے ہیں“ (۶) غالباً اسی کو کافی خیال کیا اس لئے الگ سے حروف کی بحث پر مشتمل تیسرے حصے کی ضرورت نہیں سمجھی۔

پاکستان میں سولانا اصلاحی کے فیض یافتہ فکر فراہمی سے شغف رکھنے والے ایک نوجوان خالد مسعود صاحب نے بعض ترمیموں اور اضافوں کے ساتھ اس کتاب کا ایک نیا ایڈیشن تیار کیا جسے حلقہ تدبیر قرآن لاہور نے ۱۹۷۲ء میں شائع کیا۔ سرورق مصنف کی حیثیت سے خالد مسعود صاحب کا نام درج ہے اور ساتھ ہی ”جملہ حقوق بحق مصنف محفوظ،“ کا انتباہ بھی موجود ہے اور

کتاب کے پیش لفظ میں سولانا اصلاحی نے اس کا تعارف یوں کرایا ہے۔
 ”فن نحو میں یہ کتاب میرے ایک دیرینہ خواب کی تعبیر ہے۔ ایک عرصہ
 دراز سے سیری آرزو رہی ہے کہ سولانا فراہی کی اسباق النحو کو بنیاد بنا کر
 اردو میں نحو کی ایک ایسی کتاب مرتب کر دی جائے جو عربی کا شوق رکھنے
 والے نوجوانوں کے لئے آسان بھی ہو اور کفایت کرنے والی بھی۔ الحمد للہ
 ہمارے فاضل رفیق برادر عزیز خالد سعود سلمہ اللہ تعالیٰ نے یہ کام نہایت
 حسن و خوبی کے ساتھ انجام دے دیا۔ فاضل سولف نے محنت کر کے وہ تمام
 خلا بھر دئے ہیں جو سولانا رحمۃ اللہ علیہ نے اپنی کتاب میں معلم کی مشق
 و تمرین پر اعتماد کر کے چھوڑ دئے تھے۔ اور بعض وہ بحثیں بھی مکمل کر دی
 ہیں جو اصل کتاب میں ناتمام رہ گئی تھیں۔“

کتاب کے فاضل سولف نے بھی دیباچہ میں بعض تصریحات کی ہیں۔
 ”یہ کتاب حلقہ تدبیر قرآن کی جانب سے پیش کی جا رہی ہے۔ آٹھ نو سال
 قبل جب یہ حلقہ وجود میں آیا تو . . . سولانا (امین احسن اصلاحی)
 نے اپنے مختصر نصاب میں عربی قواعد کی تعلیم کے لئے اسباق النحو سولفہ سولانا
 حمید الدین فراہی رح شامل کی . . . سولانا فراہی کی یہ تصنیف بہت مجمل
 ہے . . . اس میں فعل کے مباحث میں مشق کے لئے مثالیں شامل نہیں ہیں۔
 نیز حرف کی بحث صنفرد نہیں لکھ سکے۔ حلقہ تدبیر قرآن نے یہ محسوس کیا
 کہ اگر اس کتاب میں ضروری اضافے کر دئے جائیں تو اس کی افادیت بہت
 زیادہ بڑھ جائے گی اور تشنہ مباحث کے لئے طلبہ کو کسی دوسری کتاب کی
 طرف رجوع نہیں کرنا پڑے گا۔ موجودہ کتاب حلقہ کے اسی فیصلے کے نتیجہ
 میں وجود میں آئی ہے۔ اس کی بنیاد سولانا فراہی رح کی کتاب ہی پر رکھی
 گئی ہے اور اس کا نام بھی اسباق النحو ہی اختیار کر لیا گیا ہے“

مولانا حمید الدین فراہی کی تصنیفات کے ذیل میں اس کتاب کا ذکر معلوم نہیں میرے لئے کس حد تک جائز ہو۔ اس وقت میرے سامنے اسباق النحو کے تین ایڈیشن ہیں۔ بالکل ابتدائی ایڈیشن۔ مولانا فراہی کا اپنا نظر ثانی کیا ہوا آخری ایڈیشن۔ اور یہ خالد مسعود صاحب کا تیار کیا ہوا نیا ایڈیشن۔ میں نے ان تینوں کو ملا کر دیکھا ہے۔ خالد مسعود صاحب نے بلاشبہ کہیں کہیں مشقوں اور مثالوں کا اضافہ کیا ہے۔ بعض مجمل سباحث کی تفصیل کر دی ہے۔ ترتیب میں جزوی رد و بدل کے علاوہ کچھ دوسرے تصرفات بھی کئے ہیں جن میں سے بعض تصرفات اس طرح کے بھی ہیں کہ مولانا فراہی نے اگر ”زید ذاہب غدا“، (۷) لکھا ہے تو انہوں نے ”سلیم ذاہب غدا“، (۸) کر دیا ہے۔ ایک فرق یہ بھی نمایاں ہے کہ اس میں اسم فعل حرف کی بحث اگرچہ الگ الگ ہے کتاب ایک ہی ہے، حصہ اول دوم کی تقسیم نہیں رکھی گئی ہے۔ حرف کی بحث کو نہ تو نیا کہا جا سکتا ہے نہ اضافہ۔ مولانا نے الگ سے حرف کی بحث نہیں کی ہے لیکن اسم اور فعل کے بیان میں یہ بحث آگئی جو پوری کتاب میں بکھری ہوئی ہے جس کی طرف ان کے مقدمہ میں اشارہ موجود ہے۔ اس کتاب کے آخر میں مشق نمبر ۳۰ کے تحت از صفحہ ۱۳۳ تا ۱۴۳ مولانا فراہی کی ایک عربی ریڈر ”امثال آصف الحکیم“ کی طرز پر کچھ حکایات اور بعض روایات کا بھی اضافہ کیا ہے۔ اصل کتاب کی بعض چیزیں حذف بھی کر دی گئی ہیں مثلاً مولانا اختر احسن صاحب کا دیباچہ اور مولانا فراہی کا مقدمہ۔ ترسیم، تفصیل اور حذف و اضافہ کی ان تمام کارگزاریوں کے باوجود یہ نکتہ غور طلب رہتا ہے کہ اس کتاب کو مولانا فراہی کی اسباق النحو ہی کا ایک ایڈیشن شمار کیا جائے یا اس کو کسی مستقل تصنیف کا درجہ دیا جائے۔ اس قسم کی بعض کارگزاریاں مولانا اختر احسن

اصلاحی مرحوم نے نظر ثانی شدہ دوسرے ایڈیشن میں انجام دی تھیں مگر انہوں نے اسے کسی الگ کتاب کا درجہ نہیں دیا اور وہ مولانا فراہی کی تصنیف کی حیثیت ہی سے اب تک شائع ہو رہی ہے۔

اس کتاب کے اب تک متعدد ایڈیشن نکل چکے ہیں اور یہ ہزاروں کی تعداد میں چھپ چکی ہے۔ مولانا فراہی کی کتابوں میں یہ واحد کتاب ہے جو بار بار اتنی کثیر تعداد میں چھپی۔ اس کی وجہ ظاہر ہے۔ اس کتاب کے مخاطب مبتدی طلبہ اور عام عربی سیکھنے والے ہیں۔ یہ مدرسۃ الاصلاح اور بعض دوسرے مدارس کے نصاب میں شامل ہے جب کہ ان کی دوسری کتابوں کے مخاطب علماء اور خواص ہیں اور ان کی سطح اتنی بلند ہوتی ہے کہ علماء اور خواص میں سے بھی ایک خاص طبقہ ہی ان سے استفادہ کر سکتا ہے۔ بالفعل عملاً افادیت کے نقطہ نظر سے دیکھا جائے تو نتیجے کے اعتبار سے اسباق النحو مولانا کی سب سے اہم کتاب قرار پاتی ہے۔ حقیقت یہ ہے کہ مولانا فراہی کے اسلوب سے عربی ادب اور قرآن کو سمجھنے کے لئے جس قسم کی عربی دانی کی ضرورت ہے اس کی بنیاد اس کتاب سے رکھی جا سکتی ہے۔

فن نحو میں مولانا کی اس کتاب کا ما بہ الامتیاز کیا ہے۔ مولانا کے بارے میں ان کے تلمیذ رشید مولانا امین احسن اصلاحی کا بیان ہے کہ مولانا ان لوگوں میں سے نہیں تھے جو محض لکھنے کے لئے لکھتے ہیں۔ کسی عنوان پر بھی مولانا اس وقت تک قلم نہیں اٹھاتے تھے جب تک کہ وہ یہ نہ محسوس کرتے کہ کچھ کہنے کی ضرورت ہے اور اگلوں نے اسے نہیں کہا ہے۔ عربی زبان و ادب کی تعلیم کے مسائل پر مولانا جتنی گہری نظر رکھتے تھے کہنے کی حاجت نہیں۔ انہوں نے ایک مصلح ماہر فن کی حیثیت سے عربی صرف و نحو میں بھی اصلاح کی ضرورت محسوس کی اور اس کی بہتر صورت یہی ہو

سکتی تھی کہ اپنے نقطہ نظر سے اس پر کوئی کتاب لکھ دیں۔ ان کی اصل کتاب تو نا تمام رہی ہاں اس کا ایک عکس اسباق النحو کی صورت میں ہمارے سامنے ہے۔ اس کی نسبت انہوں نے خود جو چند باتیں لکھ دی ہیں میرے خیال میں اس کتاب کی خصوصیات کو جاننے کے لئے کافی ہے۔

”یہاں رفع خلجان کے لئے صرف دو باتیں قابل ذکر ہیں۔ اول یہ کہ نحو جدید میں اعراب کی بنیاد اختلاف حالات پر رکھی گئی ہے نہ کہ عوامل پر۔ اس سے اولاً تو سو عاملوں سے نجات مل جاتی ہے اور ثانیاً فعل چونکہ اختلاف حالات نہ رکھنے کی وجہ سے معرب نہیں رہ جاتا اس لئے فعل کی طولانی بحث میں پڑنے سے پہلے ہی اعراب کی تعلیم دی جا سکتی ہے۔ اور اس سے بڑا فائدہ یہ ہوتا ہے کہ ابتدا ہی سے مشق عبارت شروع ہو جاتی ہے۔ پھر جب فعل شروع ہوتا ہے تو چونکہ اعراب سے واقفیت ہو چکتی ہے۔ فوراً اس کا استعمال بھی ہونے لگتا ہے اور فعل کے تمام ہوتے ہوتے ادب میں کافی استعداد پیدا ہو جاتی ہے۔ بر خلاف قدیم طریقہ کے اس میں ایک مدت دراز تک خشک اور پیچیدہ صرف و نحو کے قواعد رٹنے ہوتے ہیں۔ اس کے بعد کہیں جا کر ادب کی نوبت آتی ہے۔ اس جدید طریقے کا تجربہ کیا گیا اور حیرت انگیز کامیابی ہوئی۔ دوسری بات جو خاص اس ابتدائی کتاب میں ملحوظ رکھی گئی وہ یہ ہے کہ تعریفات کے بجائے زیادہ تر مثالوں سے کام لیا گیا ہے۔ انسان فطرۃً مثالوں ہی سے اشیاء کو پہچانتا ہے نہ کہ منطقی تعریفات سے۔ اس سے تو اکثر منتہی بھی عاجز ہو جاتے ہیں۔ اس لئے مبتدی کو تعریفات کے الجھاؤ میں نہیں ڈالا گیا۔“ (۹)

میں یہ کتاب زمانہ طالب علمی میں سبقاً سبقاً اس طرح پڑھ چکا ہوں کہ اس کا ایک ایک گوشہ نہیں ایک ایک شوشہ میرے سامنے اس طرح واضح ہے جیسے میرے

اپنے ہاتھ کی لکیریں - پھر بھی میں نے اپنے تحقیقی منصوبے کے لئے اسے از سر نو بالاستیعاب پڑھا اور میں نے محسوس کیا کہ میرے اب کے پڑھنے میں اور ابتدا کے پڑھنے میں بڑا فرق ہے - اس وقت میں نے اسے چھوٹی عمر میں ایک مبتدی طالب علم کی حیثیت سے استاد کی رہنمائی میں پڑھا تھا - اب ایک ریسرچ اسکالر کی حیثیت سے آزادانہ پڑھنا تھا - وشتان بینہما - زمانہ طالب علمی میں آج سے ۳۶ سال پہلے کتاب کے جن مباحث کو میں نے اتنے اہتمام سے پڑھا تھا کہ ۱۰۰ صفحے پڑھنے میں پورا سال صرف ہو گیا تھا اب ان سے چند گھنٹوں میں آسان گزر گیا - لیکن کتاب کی بعض وہ تحریریں جنہیں اس وقت غالباً سرسری بھی نہیں پڑھا (۱۰) مثلاً سر ورق کے صفحات پر بندرجہ عبارات اور دیباچہ اور مقدمہ کتاب، اب ان کے ایک ایک لفظ پر ٹھہرنا پڑا - اس لئے کہ اب کے نقطہ نظر سے کچھ کام کی باتیں اسی میں نظر آئیں - سب سے زیادہ اہم مجھے اس کتاب کا مختصر دیباچہ اور مقدمہ نظر آیا - زمانہ طالب علمی میں جو نسخہ میرے زیر مطالعہ رہا اس کے ساتھ یا تو یہ چیزیں شامل نہیں تھیں یا پھر میں نے ان کی طرف دھیان نہیں دیا -

مولانا کی اس کتاب کے متعلق میرے ذہن میں عرصہ سے ایک الجھن یہ تھی کہ مولانا نے صرف و نحو کی معروف تقسیم سے ہٹ کر ان دونوں رسالوں کا نام اسباق النحو حصہ اول و اسباق النحو حصہ دوم کیوں رکھا - اس لئے کہ میں صرف و نحو کو قواعد کے دو شعبے سمجھتا تھا -

مقدمہ میں مولانا کی تصریح نے میری یہ الجھن دور کر دی - ”اس کتاب میں نحو کے وسیع معنی لئے گئے ہیں جس میں صرف بھی داخل ہے -“ (۱۱) لیکن ساتھ ہی مقدمہ نے بعض نئی الجھنیں پیدا بھی کر دیں - مولانا لکھتے

ہیں۔ ”اس کتاب میں نحو کے صرف ضروری قواعد کو آسان مثالی جملوں سے بتایا گیا ہے۔ نحو کا پورا بیان کتاب ”مسائل النحو“ میں کیا گیا ہے جس کو اس کے بعد پڑھنا چاہئے۔“ (۱۲) اس کے بعد آگے لکھتے ہیں ”یہ کتاب ماخوذ ہے النحو الجدید سے۔ عام نحو و صرف کی کتابوں سے اس میں کہیں کہیں اختلاف کیا گیا ہے جس کی وجہ اصل کتاب النحو الجدید میں مفصل موجود ہے“ (۱۳)۔

کتاب مسائل النحو اور کتاب النحو الجدید دو الگ الگ کتابیں ہیں یا ایک ہی کتاب کے دو نام ہیں۔ لگتا یوں ہے کہ الگ الگ ناموں سے یہ دونوں الگ الگ کتابیں ہیں۔ ایک میں روایتی انداز سے مروجہ طریق پر نحو کے مسائل بیان کئے گئے ہیں اور دوسرے میں قدیم روش سے ہٹ کر بعض نئی راہیں نکالی ہیں اور اسی لئے اس کا نام بھی ”النحو الجدید“ رکھا۔ مولانا نے ان کتابوں کا ذکر جس انداز سے کیا ہے اس سے اندازہ ہوتا ہے کہ یہ کتابیں اس وقت تک نہ صرف تصنیف بلکہ طبع ہو کر دستیاب تھیں۔ لیکن صورت حال یہ ہے کہ مولانا کی مطبوعات میں تو کجا مسودات میں بھی ان کا سراغ لگنا مشکل ہے۔ مولانا اصلاحی نے تمام اور ناتمام مسودات کتب سے بھی ایک درجہ نیچے ان کتابوں میں النحو الجدید نام کی ایک کتاب کا ذکر کیا ہے ”جن کی چند فصلوں اور کچھ یاد داشتوں سے زیادہ وہ نہ لکھ سکے“ (۱۴) ”مسائل النحو“ کا ذکر اس حیثیت سے بھی کہیں نہیں ملتا۔ ممکن ہے کہ یہ مولانا کی ان کتابوں میں سے ایک ہو جو ”مولانا کے ذہن ہی میں رہ گئیں اور صفحہ قرطاس پر آہی نہ سکیں“ (۱۵)۔

تحفہ الاعراب

اسباق النحو کے علاوہ عربی قواعد میں مولانا کی ایک منظوم کتاب

تحفة الاعراب کا ذکر بھی ضروری ہے۔ یہ تحفہ اسباق النحو کے تحفے سے بھی زیادہ ہلکا پھلکا ہے۔ یہ کتاب ابھی تک مجھے مل نہیں سکی۔ بمشکل ۱۵ - ۲۰ صفحات ہوں گے۔ مدرسۃ الاصلاح کی ابتدائی جماعت کے نصاب میں داخل تھی۔ میں نے عربی اول میں اسے پڑھا تھا۔ طلبہ کو حفظ کرا دیتے تھے۔ طالب علمی کے زمانے میں پوری کتاب از اول تا آخر مجھے زبانی یاد تھی۔ نحوی مسائل کو یاد رکھنے میں اس سے بڑی مدد ملتی تھی۔ ہر مسئلہ ایک مصرعے یا ایک شعر میں بند ہر وقت نوک زبان رہتا تھا۔ غالباً مدرسے کے اساتذہ نے مصنف کے مشاء کے مطابق اس کو زبانی یاد کرانے کا طریقہ اپنایا ہوا تھا جیسا کہ کتاب کے شروع میں اشارہ ہے کہ مبتدی اسے ازبر کر لیں۔ مجھے اس راہگزر سے گزرے ہوئے پورے ۳۶ سال گزر چکے ہیں۔ ابھی تک اس زمانے کے یاد کئے ہوئے اشعار میں سے کچھ کچھ یاد ہے (۱۶)۔ شروع کے چند اشعار حافظے کی مدد سے اہل ذوق کی ضیافت طبع کے لئے درج کئے جاتے ہیں۔

بعد تسیح خالق اکبر اور تسلیم فخر جن و بشر

پیش کش ہے یہ تحفة الاعراب تا کریں اس کو مبتدی ازبر

اب ہے اعراب کی نئی تعریف اور ترتیب فن بہ طرز دگر

قلماء کا تھا راستہ دشوار بیٹھ جاتا تھا راہرو تھک کر

راہ تاریک اور سنزل دور اور ہر قدم پہ اک ٹھوکر

اب ہے اعراب کی نئی تعریف اور ترتیب فن بہ طرز دگر

فن میں اب کوئی پیچ و خم نہ رہا راہ مشکل رہی نہ طول سفر

فعل اعراب سے ہوئے آزاد اور عوازل ہیں سارے شہر بدر

اس تمہید اور تعارفی کلمات کے بعد نحوی مسائل مع امثلہ نظم کئے ہیں۔

اپنے اسلوب اختصار اور جامعیت کے اعتبار سے عربی کا یہ منظوم آمد نامہ ہے

مثال ہے۔ ایک ایک مصرع میں نحو صرف کے پورے پورے مسائل سمو دئے ہیں جو بڑی آسانی سے یاد ہو کر حافظہ میں محفوظ رہ سکتے ہیں۔ یہ کتاب قل و دل کے مصداق ہے اور اس پر صحیح معنوں میں شیخ سعدی رحمة الله علیہ کا یہ مقولہ صادق آتا ہے ”بہ قامت کہتر بہ قیمت بہتر“۔

تحفة الاعراب کا آخری شعر بھی تقاضا کرتا ہے کہ نہانخانہ دباغ سے نکل کر صفحہ قرطاس پر آجائے۔

یا الہی یہ تحفہ ہو مقبول ہے دعائے فراہی مضطر

ان سطور کے لکھنے تک ہمیں یہ کتاب دستیاب نہیں ہوئی۔ موجودہ حالات میں اس سے زیادہ نہیں لکھا جا سکتا۔ یہ بھی نہیں معلوم ہو سکا کہ مولانا نے یہ کتاب کب لکھی۔ اس کا پہلا ایڈیشن کب اور کہاں سے شائع ہوا اور اب تک اس کے کتنے ایڈیشن نکل چکے ہیں۔ ماہنامہ الاصلاح کے حوالے سے اس قدر معلوم ہو سکا ہے کہ جنوری ۱۹۳۶ء سے پہلے یہ کتاب چھپ کر شائع ہو چکی تھی اس لئے کہ اس پرچے میں اس کا اشتہار مولانا فراہی کی مطبوعہ تصنیفات کے ذیل میں شائع ہوا ہے۔ ملاحظہ ہو سرورق ص ۳ کی آخری سطر: اس وقت اس کی قیمت ۲ آنے تھی۔ مولانا اصلاحی نے مجموعہ تفاسیر فراہی کے شروع میں جہاں مصنف کے حالات زندگی درج کئے ہیں مطبوعہ تصانیف میں اس کا ذکر رہ گیا۔ اس میں اس قدر اضافہ کیا جا سکتا ہے کہ ماہنامہ میثاق لاہور میں یہ کتاب پوری کی پوری چھپ چکی ہے۔ پاکستان میں اس کی طباعت و اشاعت کی غالباً یہ پہلی مثال ہے۔ کارخانہ تجارت کتب کراچی کی طرف سے چھپی ہوئی فن نحو کی ایک کتاب میں بھی تحفة الاعراب پورا کا پورا شامل ہے۔ بعض اہل علم نے اس کی نشاندہی کی ہے۔ دیکھنے کا اتفاق نہیں ہوا۔

مولانا ایک نحوی

نحو میں مولانا کی کوئی مستقل باقاعدہ تصنیف ہم تک نہیں پہنچ سکی۔ النحو الجدید کی متفرق یادداشتیں بھی ہماری نظر سے نہیں گزریں۔ باقی ان کے دو رسالے اور ”تحفة الاعراب“، جن کا ذکر اوپر کیا گیا ہے تو یہ کتابیں مبتدی طلبہ کو سامنے رکھ کر لکھی گئی ہیں اور اپنے مقصد میں انتہائی کامیاب ثابت ہونے کے باوجود وہ تصنیف کا درجہ نہیں رکھتیں۔ ان کا سائٹیفک اسلوب، ان کا آسان انداز اور مثالوں کے ذریعے مسائل کو ذہن نشین کرنے کا سیدھا سادہ طریقہ دیکھ کر بے اختیار یہ تمنا بیدار ہوتی ہے کہ کاش مولانا اسی انداز سے نحو کے پیچیدہ مسائل پر کوئی ایسی چیز مکمل کر جاتے جو پڑوں کے کام آتی۔ تاہم ان رسائل میں بھی اہل نظر مولانا کی جدت طراز طبیعت اور اجتہادی اہج کی ایک جھلک دیکھ سکتے ہیں۔ اور جس کسی کو ان کتابوں کے نتائج دیکھنے کا موقع ملا ہے وہ بلا تامل گواہی دے گا کہ عربی سکھانے میں تو یہ اعجاز کی حامل ہیں۔ میں نے خود دیکھا ہے کہ یہ کتابیں پڑھنے کے بعد طالب علم ایک سال کے اندر اندر اس قابل ہو جاتا ہے کہ وہ استاد کے بغیر لغات کی مدد سے عبارت حل کر سکے۔ ان کتابوں کے ذریعے عربی سیکھے ہوئے بچے ایک سال میں لسان العرب سے رجوع کرنے لگتے ہیں۔ ان کی جامعیت، اختصار اور اچھوتے انداز کے پیش نظر سیری رائے میں اردو خوانوں کے لئے ابتدائی عربی گرامر کی اس سے بہتر کتاب شاید ہی لکھی گئی ہو جن کا مقصد محض عربی بول چال نہ ہو بلکہ آگے علمی اور کتابی عربی سیکھنا ہو۔

اس کی جامعیت کا یہ حال ہے کہ اس میں نحو کی تعریف، مسائل کی

تقسیم اور درجہ بندی سے لے کر عربی صرف و نحو کا ہر ایک ضروری مسئلہ درج ہے۔ اس کے باوجود اختصار کا یہ عالم ہے کہ دونوں حصوں کی ضخامت ۱۰۰ صفحات سے زیادہ نہیں۔

مولانا نحو کی قدیم کتابوں سے مطمئن نہیں تھے۔ وہ قدما کے راستے کو دشوار سمجھتے تھے۔ ایک ایسے ماہر فن کی طرح جو تقلید کی بجائے تجربہ اور عملی افادیت کو اہمیت دیتا ہو وہ صرف و نحو کو بالکل نئے انداز سے مرتب کرنا چاہتے تھے۔ قدیم نحو کی کتابوں میں فعل بھی اعراب کی قید میں جکڑا ہوا ہے۔ عامل کی بحث عربی قواعد کی کتابوں میں گورکھ دھندا سے کم نہیں۔ طلبہ اس کو وبال جان سمجھتے ہیں اور اس کی پیچیدگیوں میں الجھ کر عربی ہی سے بیزار ہو جاتے ہیں۔ اور بسا اوقات ساری عمر عربی پڑھنے پڑھانے کے بعد بھی عبارت کا سیدھا سادہ مطلب سمجھنے کے قابل نہیں ہوتے۔ اس میں کتابوں کے علاوہ پڑھانے والوں اور ان کے طریقہ تعلیم کا بھی قصور ہے۔ ہم نے درس نظامیہ اور یونیورسٹیوں کے ایسے فاضل بھی دیکھے ہیں جو بوڑھے ہو کر بھی ایک ذرا سی عبارت کا سیدھے طور مفہوم نہیں سمجھ پاتے۔ مولانا فراہی کی کتابوں میں ہم نے یہ خوبی دیکھی ہے کہ آدمی میں عربیت کا ایسا سنجیدہ ذوق پیدا ہو جاتا ہے کہ شکل سے مشکل عبارت حل کرنے میں بھی دشواری نہیں ہوتی۔ تیر ہمیشہ نشانے پر لگتا ہے۔ مولانا کے ذہن میں عربی قواعد کی تجدید کا جو تصور تھا اگر اس کے مطابق وہ کوئی جامع اور مکمل تصنیف چھوڑ جاتے تو آج وہ نحو کے بھی امام ہوتے۔ اور جس طرح فن تفسیر میں ان کا مقام مجدد کا ہے اسی طرح وہ نحو کے بھی مجدد ہوتے۔

حواشی

- ۱۔ یاد رفتگان ص ۱۳۵
- ۲۔ امین احسن اصلاحی۔ شذرات ماہنامہ الاصلاح جنوری ۱۹۳۷ء۔ ص ۸

- ۲ - اسباق النحو حصہ اول سرورق ص ۲ - حمیدیہ پریس - مدرسۃ الاصلاح - سرائے میر
- ۳ - اسباق النحو حصہ دوم سرورق ص ۲ حمیدیہ پریس - مدرسۃ الاصلاح - سرائے میر
- ۵ - اختر احسن اصلاحی - اسباق النحو حصہ اول - دیباچہ - طبع چہارم ۱۳۸۳ھ (۱۹۶۳ء) حمیدیہ پریس - مدرسۃ الاصلاح - سرائے میر - اعظم گڑھ
- ۶ - اسباق النحو حصہ اول - مقدمہ - طبع چہارم - ۱۳۸۳ھ (۱۹۶۳ء) حمیدیہ پریس - مدرسۃ الاصلاح سرائے میر - اعظم گڑھ -
- ۷ - اسباق النحو حصہ اول - فراہی - ۱۳۸۳ھ ص ۱۱
- ۸ - اسباق النحو - خالد مسعود - ۱۹۷۲ء ص ۱۷
- ۹ - اسباق النحو حصہ اول، مقدمہ ص ۵، طبع چہارم ۱۳۸۳ھ (۱۹۶۳ء) حمیدیہ پریس - مدرسۃ الاصلاح سرائے میر - اعظم گڑھ -
- ۱۰ - میں طاضی میں جا کر یہ یاد کر سکتا ہوں کہ میں جب یہ کتاب کلاس میں پڑھتا تھا تو مجھے فی الواقع مصنف کا نام معلوم نہیں تھا باقی باتوں کا ذکر کیا۔ ہاں متن پر ایسی حاکمانہ قدرت تھی کہ ہر مسئلہ نوک زبان ہوتا تھا اور فر فر زبانی سنا دیتا تھا۔
- ۱۱ - اسباق النحو حصہ اول - مقدمہ از مصنف - مطبع مسلم یونیورسٹی علی گڑھ - ۱۹۲۸ء
- ۱۲ - ایضاً۔
- ۱۳ - ایضاً۔
- ۱۴ - مجموعہ تفاسیر فراہی ص ۶۶ - النحو الجدید کی نسبت مولانا اصلاحی نے لکھا ہے کہ "نحو و صرف کی تربیت کے سلسلہ میں اسباق النحو کے دو حصوں کے بعد مولانا کا یہ دوسرا قدم تھا۔ اگر یہ کتاب تکمیل کو پہنچ گئی ہوتی تو جہاں تک نحو کا تعلق ہے یہ کتاب طلبہ کو دوسری تمام کتابوں سے بالکل مستغنی کر دیتی،، ص ۸۸ - مگر افسوس کہ یہ کتاب تکمیل کو نہ پہنچ سکی۔ مولانا نے جس انداز سے اس کا ذکر کیا ہے محسوس ہوتا ہے کہ ان کے ذہن میں یہ مکمل ہو چکی تھی۔
- ۱۵ - امین احسن اصلاحی دیباچہ مجموعہ تفاسیر فراہی ص ۲۰ -
- ۱۶ - درس و تدریس کا یہ طریقہ بے حد مفید ہے۔ سمجھ کر پڑھ لینے کے بعد زبانی یاد کر لینے سے تمام مباحث اس طرح راسخ ہوجاتے ہیں کہ عمر بھر اس کے اثرات زائل نہیں ہوتے۔ مکتب کی تعلیم میں اسی طرح ہم نے پوری مسدس حالی یاد کر ڈالی تھی۔ ابتدائی تعلیم کے اس منہاج کا اثر یہ ہوتا تھا کہ طالب علم میں ایک ملکہ پیدا ہوجاتا تھا جس سے کسی کتاب کو سمجھ کر پڑھنا اور یاد کر ڈالنا آسان ہوجاتا تھا۔ ابتدائی جماعتوں کی اس تربیت سے ہم نے آخری جماعتوں میں بھی فائدہ اٹھایا۔ جب حماسہ، ابو العتہیہ، امر القیس اور جمرہ اشعار العرب جیسی کتابیں زیر درس رہتی تھیں۔ ان کتابوں کے بیشتر اشعار از خود یاد ہوجاتے تھے۔ اور زمانہ گزرنے کے بعد بستہ بستہ اشعار آج تک حافظے کے کسی گوشہ میں پڑے ہوئے ہیں۔